

ದಿನಾಂಕ: 25-09-2024 ರಂದು ಸಾಕ್ಷಿಗೆ ಪ್ರಮಾಣವಚನ ಬೋಧಿಸಲಾಯಿತು.

ಪಾಟೀ ಸವಾಲು: ತಕರಾರುದಾರರ ಪರ ವಕೀಲರಿಂದ:-

ಈ ಪ್ರಕರಣದಲ್ಲಿ ಅಟ್ಯಾಚ್ ಆಗಿರುವ ಆಸ್ತಿಯ ಸಂಖ್ಯೆ 4127/4018 ಇರುತ್ತದೆ. ನಾನು ಅಟ್ಯಾಚ್‌ಮೆಂಟ್ ಕೋರಿ ಹಾಕಿರುವ ಅರ್ಜಿಯಲ್ಲಿ ಕೂಡ ಅದೇ ನಂಬರ್ ತೋರಿಸಿದ್ದೇನೆ. ಅರ್ಜಿ ಹಾಕುವ ಪೂರ್ವದಲ್ಲಿ ಖಾತಾ ಎಕ್ಸಾಟ್ರಕ್ಟ್, ಇಸಿ, ಮ್ಯುಟೇಷನ್ ಮುಂತಾದ ದಾಖಲೆಗಳನ್ನು ನೋಡಿದ್ದೇನೆ. ನಿ.ಡಿ-3 ರಲ್ಲಿ ಯಾವ ಆಸ್ತಿ ನಂಬರ್ ನಮೂದು ಆಗಿದೆ ಎಂಬುದನ್ನು ನಾನು ನೋಡಿದ್ದೇನೆ. ಸಾಕ್ಷಿಯು ದಾಖಲೆಯನ್ನು ನೋಡಿ ಸುಮ್ಮನೇ ನಿಂತುಕೊಳ್ಳುತ್ತಾರೆ. ಆಸ್ತಿ ನಂಬರ್ 4127/4018 ಇದು ಅಣ್ಣಯ್ಯನವರಿಗೆ ಸಂಬಂಧಿಸಿದ ಆಸ್ತಿ ಇರುವುದಿಲ್ಲ ಎಂದರೆ ಸರಿಯಲ್ಲ. ಸದರಿ ಆಸ್ತಿಯು ತಕರಾರುದಾರರು ಮತ್ತು ಅವರ ಮಗನ ಜಂಟಿ ಹೆಸರಿನಲ್ಲಿ ಇದೆ ಎಂದರೆ ಸರಿಯಲ್ಲ. ಸದರಿ ಆ ದಾಖಲೆಯನ್ನು ನಾನು ನೋಡಿಲ್ಲ. 4127/4018 ಆಸ್ತಿಗೆ ಸಂಬಂಧಿಸಿದಂತೆ ಇದೇ ನ್ಯಾಯಾಲಯದಲ್ಲಿ ಒಂದು ಸಿವಿಲ್ ಪ್ರಕರಣ ಚಾಲ್ತಿಯಲ್ಲಿದೆ ಎಂದರೆ ಸರಿಯಲ್ಲ, ಅಣ್ಣಯ್ಯನವರು ಹೇಳಿದ ಪ್ರಕಾರ ಮೊದಲಿಗೆ ಇತ್ತು.

2. ನಾನು ಹಾಜರಪಡಿಸಿರುವ ನಿ.ಡಿ-7 ರಲ್ಲಿ ಆಸ್ತಿ ನಂ 4127/4018 ರ ಬಗ್ಗೆ ಉಲ್ಲೇಖ ಇರುವುದಿಲ್ಲ ಎಂದರೆ ಸರಿಯಲ್ಲ. ಅಣ್ಣಯ್ಯನಿಗೆ ಸಂಬಂಧಿಸಿದ ಆಸ್ತಿಯನ್ನು ಸುಳ್ಳು ಮಾಹಿತಿ ಕೊಟ್ಟು ಅಟ್ಯಾಚ್ ಮಾಡಿಸಿದ್ದೇನೆ ಎಂದರೆ ಸರಿಯಲ್ಲ. ನಾನು ಅರ್ಜಿಯಲ್ಲಿ ತೋರಿಸಿರುವ ಆಸ್ತಿಗೂ ಮತ್ತು ಅಟ್ಯಾಚ್ ಆಸ್ತಿಗೂ ಒಂದಕ್ಕೊಂದು ತಾಳೆ ಆಗದೇ ಇರುವ ಕಾರಣ ಸದರಿ ಆಸ್ತಿಯು ಅಟ್ಯಾಚ್ ಮಾಡಲು ಬರುವುದಿಲ್ಲ ಎಂದರೆ ಸರಿಯಲ್ಲ. ನಾನು ಹೇಳುತ್ತಿರುವ ಆಸ್ತಿ ಅಳಿಯೂರು ಗ್ರಾಮಕ್ಕೆ ಸೇರಿದ ಆಸ್ತಿ ಎಂದರೆ ಸರಿಯಲ್ಲ. ತಕರಾರುದಾರರಿಗೆ ಸೇರಿದ ಆಸ್ತಿಯನ್ನು ಕೋರ್ಟ್ ಮೂಲಕ ಮಾರಾಟ ಮಾಡಿಸಿ ಅಕ್ರಮ ಲಾಭ ಪಡೆದುಕೊಳ್ಳಲು ಸುಳ್ಳು ಪ್ರಮಾಣ ಪತ್ರ ಸಲ್ಲಿಸಿ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿಯ ಹೇಳಿಕೆಯನ್ನು ನನ್ನ ಉಕ್ತಲೇಖನಕ್ಕೆ ಬೆರಳಚ್ಚು ಮಾಡಲಾಯಿತು.)

ಓ ಹೇ ಕೇ ಸ ಇ ಎ ಓ

ಸಹಿ/-

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರಧಾನ  
ಪ್ರ.ದ.ನ್ಯಾ.ದಂ., ರವರ ನ್ಯಾಯಾಲಯ, ತರೀಕೆರೆ.

